

ملک و قوم کی ترقی ایم کیوایم کا منشور ہے، ڈاکٹر محمد فاروق ستار

ایم کیوایم کے منتخب نمائندوں نے ملک کی تعمیر و ترقی میں جوانقلابی تیزی پیدا کی ہے وہ دیگر سیاسی جماعتوں کیلئے ایک بڑا چیلنج ہے
ڈاکٹر عبدالقدار خانزادہ، اقبال قادری، منظرا مام اور سیف الدین خالد کے فنڈ سے بنارسی پل اور شاہراہ کے سنگ بنیاد کی تقریب سے خطاب
کر رہی ۔۔۔۔۔ (اسفار روپورٹ)

ایم کیوایم کی رابطہ کمیٹی کے ڈپٹی کونسیلر ووفاقی وزیر برائے سمندر پار پاکستان نیز ڈاکٹر محمد فاروق ستار نے کہا ہے کہ ملک و قوم کی ترقی ایم کیوایم کا منشور ہے اور ایم کیوایم شروع دن سے اپنے منشور پر عمل پیرا ہے، عوام کے مسائل اسی وقت حل ہو گئے جب عوام کے درمیان سے نکل کر لوگ منتخب یا وہوں میں جائیں گے۔ انہوں نے کہا کہ ایم کیوایم کے منتخب نمائندوں نے ملک کی تعمیر و ترقی میں جوانقلابی تیزی پیدا کی ہے وہ دیگر سیاسی جماعتوں کیلئے ایک بڑا چیلنج ہے، ایم کیوایم دعوے نہیں کرتی بلکہ عمل سے ثابت کرتی ہے کہ وہ عوام کی نمائندہ جماعت ہے جو عوام کے مسائل کے حل کیلئے کھلا ہے۔ ان خیالات کا اظہار انہوں نے اور انکی ٹاؤن میں حق پرست نمائندوں کے فنڈ ز سے بنارسی ٹاؤن پل اور شاہراہ کا سنگ بنیاد رکھنے کے موقع پر تقریب سے خطاب کے دوران کیا۔ تقریب میں اور انکی ٹاؤن کی عوام نے بہت بڑی تعداد میں شرکت کی۔ بنارسی پل اور شاہراہ کی تعمیر کیلئے فنڈ ز حق پرست ارکین قومی و صوبائی اسمبلی ڈاکٹر عبدالقدار خانزادہ، اقبال قادری ایڈو وکیٹ، منظرا مام اور سیف الدین خالد نے جاری کیے۔ ڈاکٹر فاروق ستار نے سنگ بنیاد کی تقریب سے اپنے خطاب میں پل و شاہراہ کی تعمیر کیلئے قائد تحریک جانب الاطاف حسین اور گورنمنٹ ڈاکٹر عشرت العباد خان کا خصوصی شکر یہ ادا کرتے ہوئے کہا کہ اہل اور انکی ٹاؤن کے دیگر مسائل بھی عنقریب حل کر لیے جائیں گے۔ انہوں نے کہا کہ ایم کیوایم کا شہر قائد میں ترقیاتی کاموں اور عوام الناس کو بنیادی سہولیات کی بہم فراہمی کا عزم سب کے سامنے عیاں ہے، باشمور عوام کو اچھی طرح معلوم ہے کہ ایم کیوایم نے ان کے حقوق اور تعمیر و ترقی کے لیے صرف آواز ہی بلند نہیں کی بلکہ عملی کام کر کے دکھایا، باقی دوسری سیاسی، سماجی اور مدنی ہی جماعتیں شہر کو زبانی کلامی اپنا کہتے ہیں مگر جب عملی جدوجہد اور تعمیر و ترقی کا نام آتا ہے تو کچھ نہیں کرتے۔ قائد تحریک جانب الاطاف حسین جو کہتے ہیں وہ کرتے ہیں اور اب تو ملک کے ہر قصبے، گاؤں اور شہر کے لوگ اپنی اپنی زبان میں ایم کیوایم کے نعرے لگا رہے ہیں جو جانب الاطاف حسین کو پاکستان میں تبدیلی و ترقی کا ضامن سمجھتے ہیں جو 2 فیصد جا گیرداروں، وڈیروں، سرمایہ داروں کی حکمرانی کو تبدیل کر کے 98 فیصد عوام کی حکمرانی چاہتے ہیں۔ تحدہ قومی مودو منٹ اب تناور درخت کی شکل اختیار کر گئی ہے جو پورے ملک میں اپنا سایہ، خوبیوں اور مٹھاں تیزی سے پھیلا رہی ہے، اور یہ بات اظہر مکالمہ ہے کہ تبدیلی کا انقلاب پاکستان میں آیا ہی چاہتا ہے۔ جانب الاطاف حسین کا یقیناً محبت، امن و آشتی اور تعمیر و ترقی کے لیے ہے۔ انہوں نے شہیدوں کو زبردست انداز میں خراج عقیدت پیش کرتے ہوئے کہا کہ آج ایم کیوایم جس مقام پر کھڑی ہے وہ قربانیوں کے سبب کھڑی ہے۔ جانب الاطاف حسین کا آپ سے وعدہ ہے کہ جس طرح کراچی کو تعمیر و ترقی کی راہ پر گامزن کیا بالکل اسی طرح ملک بھر میں تعمیر و ترقی کا نار کنے والا ایک سلسلہ شروع کر دیا جائے گا۔ پاکستان کو بچانا اور ترقی دینا ہمارے خون میں شامل ہے، نئے صوبوں پر تعمید کرنے والے سن لیں کہ ہم رکنے والے، ڈرنے والے نہیں انتظامی بنیادوں پر صوبے بنانے کی کوششوں کو جاری رکھیں گے۔ 60 سال سے ملک عزیز میں لوٹ کھسوٹ کا گھناؤ نا سلسلہ جاری ہے، ہم اس نظام کو بدل کر دکھائیں گے، انقلاب آ کر رہے گا، ایم کیوایم کو قومی سیاست میں بھر پور کردار ادا کرنے سے کوئی نہیں روک سکتا۔ پاکستان کی عوام نے ایم کیوایم کا ساتھ دیا تو ہم کراچی اور حیدر آباد کی طرح ملک بھر میں تعمیر و ترقی کا انقلاب برپا کر دیں گے۔ مقامی حکومتوں کا نظام عملاً موقوف ہے، ملک بھر میں تعمیر و ترقی رکی ہوئی ہے، پاکستان کے شہریوں کو با اختیار بنانے کا عمل مقید ہے، لوگ بنیادی حقوق سے محروم ہیں، اگر مقامی حکومتوں کا نظام ملک کے ہر شہر میں شروع کر دیا جائے تو پاکستان دنیا میں تیزی سے ترقی کرتا ملک بن جائے گا، آپ کے سامنے ہے کہ انتہائی کم اختیارات کے باوجود اگر ہمارے نمائندے اتنا کام کر رہے ہیں تو زراسوچے کہ اگر ہمیں مکمل اختیار و خود مختاری دے دی جائے تو ہم ملک کو ترقی دیں گے۔ انہوں نے کہا کہ ہمارے نوجوانوں کی ذہانت دنیا کے دوسرے نوجوانوں سے کسی طور کم نہیں، ہمارے نوجوانوں کو اگر مناسب موقع دیے جائیں تو یہ ترقی کی نئی داستانیں رقم کرنے کی صلاحیتیں رکھتے ہیں، ایم کیوایم جس طرح نوجوانوں کو ملک و قوم کی ترقی کے لیے آگے لائی اس کی مثال سب کے سامنے ہے۔ ملک کی تعمیر و ترقی کے لیے آگ و خون کے دریا بھی عبور کرنا پڑے تو جا گیردار، وڈیرے، سرمایہ دار اور استحصال کرنے والے سن لیں ہم اس گلے سڑے نظام کو اب مزید برداشت نہیں کریں گے اور اس نظام کو بدل کر ہی رہیں گے اسی لیے ہم ملک بھر کے باشمور عوام میں آگئی پیدا کر رہے ہیں کہ وہ حقوق کے حصول کے لیے ایم کیوایم کا ساتھ دیں یا درکھیں کہ جدو جہد اور محنت کے بغیر کچھ بھی حاصل نہیں ہو سکتا، ہمیں ملک کو آگے لے جانے کے لیے قربانیاں دینی ہو گئی جسکے لیے ہم پہلے بھی تیار تھے اور آج تیار ہیں۔ ہمیں صوبوں کی بات کرنے پر بلا جواز تعمید کا نشانہ بنایا جائے۔ ملک میں مستقل اور پائیدار ترقی لا کیں گے کہ جس کا حق دار 98 فیصد محروم طبقہ ہے جن کو بلا امتیاز رنگ نسل، مسلک و مذہب برادری کی بنیاد پر بنیادی حقوق تعلیم، صحت، روزگار، امن و سلامتی اور انصاف فراہم کیا جائے گا یہ ہے قائد تحریک جانب الاطاف حسین کے حقیقت پسندانہ اور عملیت پسندانہ فکر و فلسفہ جس کو اپناتے ہوئے ہمیں پاکستان میں ترقی کا انقلاب برپا کرنے سے کوئی نہیں روک

سکلتا۔ تقریب سے ڈاکٹر عبدالقدیر خانزادہ، اقبال قادری، منظر امام اور سیف الدین خالد نے بھی خطاب کیا اور کہا کہ ترقی کا سفر جاری رہیگا اور گی کے عوام جلد مزید خوشخبریاں سنیں گے۔

